

Wrembel Ya Kowo Kidan Jazz Zuwa Abuja



Stephane Wrembel nc, (a tsakiyar hagu), tare da makadansu, suke bajc kolin kalankuwar kidan jazz, a Abuja. Idika Onyukwu ne, ya d'auko hotunan.



Daga hagu zuwa dama, Nick Anderson nc, (makadin ganguna), sai Roy Williams (mai garaya ta biyu), sai Ambasada Terence P. McCulley, sai kuma Stephane Wrembel da Dave Speranza (makadin babule). Idika Onyukwu ne ya d'auko hoton.

Masu sha'awar kade-kade, sun sheke ayarsu, a daren jiya, a masaukin jakadan Kasar Amirka dake Abuja, inda suka cashe da kidan jazz na karkara, daga wani kwararren makadin garaya, kuma haifaffen Birnin Paris, Stephane Wrembel, tare da fungiyarsa. Wrembel da makadansa, na wani rangadin kade-kade ne, a Nijeriya, don zama wani bangare na Shirin Kidan Jazz na Kasar Amirka. An bude daren ne, da jerin gwanon kade-kade, a makarantu, da cibiyoyin jama'a, na Abuja, da kuma garin Jos, na Jihar Plateau. Shirin na Rangadin Kidan Jazz, na taimaka wa fitattun makadsan da suke kwaikwayon salon Kasar Amirka, a cikin salon kade-kaden gargajiyar Nahiyar Afrika.

Duk da an haife shi a garin Paris, Wrembel ya tashi ne a wani yankin makiyaya da ake kira Fontianbleau, kuma mutumin karkara ne, watau dan Gypsy, kuma dan yawon duniya ne. Salo da kuma kidansa na dadada wa rayuwar jama'ar karkara, watau 'yan Gypsy. Kade-kaden Django Rinehardt ne, da horo da kuma kwazo suka karkata furuciyarsa, ya zuwa ga kidan jazz. Ya kuma kware a wannan fannin, bayan kade-kaden fina-finai, irin su Vicki Cristian Barcelona da *Midnight in Paris*, da ya yi.

Lokacin da yake kayatar da mutanen Abuja, a wannan daren, mafi yawansu sun ce ba za su taba mancewa ba, domin fungiyar ta kada take iri-iri, kamar su *Voyage* da *Tsunami*, da kuma *Water is Life*. Shi kansa salon kidan na “*Water is Life*”, wata alama ce ta irin salon rayuwar nahiyan Afrika, in ji wadanda suka saurari kidan na Wrembel.

Wannan kuma shine karo na farko na zuwan Wrembel nahiyan Afrika da kuma Nijeriya. Ya fada wa jama’ar na birnin Abuja cewa, “Ni bako ne ga nahiyan Afrika.” “Nijeriya na da kayatarwa, kamar yadda kuka sani cewa, nan ne, shekar fungiyar ‘yan wasan Super Eagles.”

A jawabinsa na maraba, Ambasada McCulley ya ce, kalankuwar kade-kade da ta kawo mutane irin su Wrembel da jama’arsa, zuwa Nijeriya, wata alama ce, ta tunatar da da irin dangantakar dake tsakanin Nijeriya da Kasar Amirka.

Kungiyar makadan, mai mutane biyar, ta funshi Dave Speranza dake kada gurmi, sai Roy Williams, mai kada garaya ta biyu, sai Nick Anderson dake kada ganguna da kuma Terry Lapointe, dake kula da sauti da kuma haska fitilu. Stephane Wrembel shine jagoran fungiyar, dake kada babbar garaya, da kuma Cam Morin, ake kula da fungiyar.

Manyan bakin da suka halarci kalankuwar ta kidan jazz, sun hada da jami’an harkokin jakadanci, da Babban Mai Shari’a kuma Ministar Harkokin Shari’a, na Tarayya, Mohammed Bello Adoke da Dan Majalisar Dattijai Senator Ben Obi, da Mai Bai wa Shugaban Kasa Shawara kan Harkokin Jam’iyyun Siyasa. Sauran sun hada da Jakadan Kasar Faransa, Ambasada Jacques Champagne de Labriolle, da na Kasar Italiya, Ambasada Dr. Roberto Colamine, da kuma Ambasada Ryuichi Shoji na Kasar Japan, d mai dakinsa, Mai Anh Le.

An shirya, a mako mai zuwa, Wrembel da jama’arsa, za su yi wasanni, a wadansu wuraren da aka kebe. Wasannin sun hada da cashewa a Kalankuwar Kade-kaden Jazz na Abuja, da kuma gagarumin wasa, na ranar 4 ga watan Yuli, don zama wani bangare na bikukuwan Tunwa da Samun Mulkin Kan Kasar Amirka, a Birnin na Abuja.